

**नेल पालिश स्त्री.** (अं.) नाखूनों को आकर्षक बनाने के लिए रंगने का एक प्रकार का गाढ़ा रंग।

**नेवता पुं.** (देश.) न्योता, निमंत्रण।

**नेवला पुं.** (देश.) भारत के जंगलों में पाया जाने वाला बड़े चूहे जैसा दिखने वाला, नुकीली नाक एवं बालों से युक्त पूँछ वाला मटमैले रंग वाला कई बार बिलों में एवं मानव बस्ती के आसपास रहने वाला स्तनपायी प्राणी जो साँपों को मारकर खाने के लिए प्रसिद्ध है इसकी लंबाई प्रायः 30-40 से.मी होती है।

**नेवाज वि.** (फा.) दयालु जैसे- गरीब नेवाज।

**नेवाजना क्रि.स.** (देश.) दया करना, अनुग्रह करना।

**नेवारी स्त्री.** (तद्.) 1. वसंत ऋतु में खिलने वाला एक सुगंधित श्वेत पुष्प जो चमेली की जाति का होता है 2. उक्त फूल का पौधा, नवमालिका, निवाड़ी।

**नेस्त वि.** (फा.) ध्वस्त, नष्ट, नाश को प्राप्त।

**नेस्तनाबूद वि.** (फा.) जो पूरी तरह से नष्ट हो गया हो, पूर्ण-रूपेण ध्वस्त, जड़ से नष्ट, समूल नष्ट।

**नेस्ती स्त्री.** (फा.) 1. अस्तित्व-विहीनता 2. ध्वंस विनाश, बरबादी, तबाही 3. दरिद्रता, कंगाली 4. आलस्य।

**नेह पुं.** (तद्.) 1. स्नेह, प्रेम, अनुराग।

**नेहिल वि.** (तद्.) स्नेह पूर्ण, प्रेम पूर्ण।

**नेही वि.** (तद्.) स्नेही, प्रेमी, अनुरागी।

**नै वि.** (तद्.) 1. नमित 2. विनम्र **स्त्री. नदी स्त्री.** (फा.) 1. बाँस की नली 2. हुक्के की निगाली, नैचा 3. बाँसुरी प्रत्यय (देश.) कर्त्ता-कारक की विभक्ति (ने) उदा. दियौ सिर पाव नृपराव नै महर कौँ -सूरसागर।

**नैक वि.** (तद्.) जो एक नहीं, एक से अधिक हो, अनेक, बहुत, जो अकेला न हो **वि., क्रि.वि.** 1. तनिक, जरा उदा. नैक परेशानी आ गई, नैक हट जाओ दे. नेकु 2. अल्प, छोटा।

**नैकचर वि.** (तद्.) 1. अकेला न चलने वाला, झुंड में चलने वाला, समूहचर उदा. चींटी, मधुमक्खी,

बड़े पशुओं में हाथी, हिरन आदि नैकचर प्राणी हैं **विलो.** एकचर।

**नैकटिक वि.** (तद्.) 1. निकट का, पड़ोस का, समीपी पुं. 1. भिक्षुक, संन्यासी।

**नैकट्य पुं.** (तद्.) सामीप्य, निकटता, समीपता।

**नैकधा क्रि.वि.** (तद्.) अनेक प्रकार/विधियों से, अनेक रूपों में, अनेक बार, बहुधा।

**नैकु वि.** (तद्.) दे. नैक।

**नैगम वि.** (तद्.) 1. निगम-संबंधी, निगम का 2. वेद-संबंधी, वेदों का पुं. 1. वेद की व्याख्या करने वाला 2. उपनिषद् 3. युक्ति, उपाय 4. नागरिक 5. व्यापारी।

**नैगम पद्धति स्त्री.** (तद्.) राज. एक ऐसी राजनीतिक प्रणाली जिसमें बैंकिंग, उद्योग तथा श्रम-संबंधी आर्थिक प्रकार्यों का प्रबंधन समेकित रूप से किया जाता है। corporative system

**नैगमराज्य पुं.** (तद्.) राज. एक ऐसा राज्य जिसमें बैंकिंग, उद्योग तथा श्रम-संबंधी आर्थिक प्रकार्यों का प्रबंधन समेकित रूप से किया जाता है।

**नैगमिक वि.** (तद्.) 1. निगम-संबंधी, निगम का 2. वेद-संबंधी, वेद का 3. वेद से प्राप्त, वेद से लिया हुआ, मिला।

**नैघंटुक पुं.** (तद्.) 1. वैदिक शब्द-संग्रह ग्रंथ 2. शब्द-संग्रह, निघंटु।

**नैचा पुं.** (फा.) हुक्के की नली जिससे तंबाकू का धुआँ खींचा जाता है।

**नैतिक वि.** (तद्.) 1. नीति संबंधी, नीति का, नीति विषयक 2. नीति अथवा नीति-शास्त्र के अनुसार होने वाला।

**नैतिक आचरण पुं.** (तद्.) दर्श. नैतिक मान्यताओं एवं नैतिक आदर्शों के अनुसार किया जाने वाला व्यवहार।

**नैतिक आदर्श पुं.** (तद्.) नीति. नैतिकता का वह उत्कृष्टतम रूप जिसे पूर्णतया प्राप्त करना असंभव प्राय है।

**नैतिक औचित्य पुं.** (तद्.) नीति. नैतिकता के आधार पर, उपयुक्तता।